

15 -ാം കേരള നിയമസഭ

14 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2582

06-10-2025 - ൽ മറുപടിയ്ക്ക്

ജി. എസ്. ടി. പരിഷ്കരണം

ചോദ്യം		ഉത്തരം	
ശ്രീ. കുറുക്കോളി മൊയ്തീൻ		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	കേന്ദ്രസർക്കാർ ജി. എസ്. ടി. യിൽ വരുത്തിയിട്ടുള്ള കുറവ് സംസ്ഥാനത്തെ വിപണിയിൽ വിലക്കുറവ് സൃഷ്ടിച്ചിട്ടുണ്ടോയെന്ന് വ്യക്തമാക്കുമോ;	(എ)	56-ാമത് ജി.എസ്.ടി. കൗൺസിലിൽ നിലവിലുള്ള ജി.എസ്.ടി. നിരക്കുകൾ പരിഷ്കരിക്കുന്നതിനുള്ള തീരുമാനം കൈക്കൊള്ളുകയും അതിൻ പ്രകാരം 12%, 28% നിരക്ക് ബാധകമായ നിരവധി ചരക്കുകളുടെയും സേവനങ്ങളുടെയും നിരക്കുകൾ 5%, 18% നിരക്കുകളിലേക്ക് കുറച്ചുകൊണ്ടുവരുകയും, ഉയർന്ന മൂല്യമുള്ള വാഹനങ്ങൾ, എയ്റോഡ് ബ്രിക്ക്, ലോട്ടറി തുടങ്ങിയ ഏതാനും സാധനങ്ങളെ മാത്രം സ്പെഷ്യൽ റേറ്റ് ആയ 40% നിരക്കിൽ ഉൾപ്പെടുത്തുകയും ചെയ്തു. നിരക്ക് പരിഷ്കരണവുമായി ബന്ധപ്പെട്ട ഘടനാ മാറ്റം, വിപണിയിൽ ഉണ്ടാക്കുന്ന വ്യതിയാനങ്ങൾ വിവിധ ഘടകങ്ങൾ ആസ്പദമാക്കിയാണ്. അതിനാൽ, വിപണിയുടേയും വ്യവസായത്തിന്റേയും പല ഘടകങ്ങൾ ആസ്പദമാക്കി ഇത്തരം ഒരു വ്യക്തമായ വിശകലനം ദുഷ്കരമാണ്.
(ബി)	കേന്ദ്രസർക്കാർ ജി. എസ്. ടി. യിൽ വരുത്തിയിട്ടുള്ള കുറവ് സംസ്ഥാനത്തെ വിപണിയിൽ പ്രതിഫലിക്കുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വ്യക്തമാക്കുമോ;	(ബി)	56-ാമത് ജി.എസ്.ടി. കൗൺസിലിൽ നിലവിലുള്ള ജി.എസ്.ടി. നിരക്കുകൾ പരിഷ്കരിക്കുന്നതിനുള്ള തീരുമാനം കൈക്കൊള്ളുകയും അതിൻ പ്രകാരം നിരവധി ചരക്കുകളുടെയും സേവനങ്ങളുടെയും നിരക്കിൽ മാറ്റം ഉൾപ്പെടുത്തുകയും ചെയ്തു. ഏതൊരു നികുതി പരിഷ്കാരത്തിന്റേയും പ്രയോജനം സാധാരണ ജനങ്ങൾക്ക് അനുഭവവേദ്യമാകണം എന്ന ശക്തമായ നിലപാടാണ് കേരളം കൗൺസിലിൽ കൈക്കൊണ്ടത്. ജി.എസ്.ടി. നിയമം നിലവിൽ വന്നപ്പോൾ, കേരളം കൂടി മുൻകൈ എടുത്താണ് 'ആന്റി പ്രോഫിറ്റിങ്' മെക്കാനിസം നിയമത്തിൽ ഉൾക്കൊള്ളിച്ചത്. എന്നാൽ, 53-ാം ജി.എസ്.ടി. കൗൺസിൽ മീറ്റിങ്ങിൽ തീരുമാനിക്കപ്പെട്ടത് പ്രകാരം, 2025 ഏപ്രിൽ മുതൽ ഈ സംവിധാനം നിർത്തലാക്കപ്പെട്ടു. പ്രസ്തുത

			വേളയിൽ കേരളം ഇത് സംബന്ധിച്ച ആശങ്കകൾ പങ്കുവെയ്ക്കുകയും നിർമ്മാണപ്പെടുത്തുന്ന ആന്റി പ്രോഫിറ്റിന്റെ സംവിധാനത്തിന് പകരമായി ബദൽ സംവിധാനം വേണം എന്ന ആവശ്യം ഉന്നയിച്ചുകൊണ്ടിരിക്കുകയും ചെയ്യുന്നു.
(സി)	ജി. എസ്. ടി. നടപ്പിലാക്കിയത് മുതൽ നാളിതുവരെ സംസ്ഥാനത്തു നിന്ന് ലഭ്യമായിട്ടുള്ള ആകെ ജി. എസ്. ടി. വരുമാനം എത്രയാണെന്നും അതിൽ സംസ്ഥാന വിഹിതമായി എത്ര ലഭിച്ചിട്ടുണ്ടെന്നും സാമ്പത്തിക വർഷം തിരിച്ച് ലഭ്യമാക്കുമോ;	(സി)	സംസ്ഥാനത്ത് 2017-18 സാമ്പത്തിക വർഷം മുതൽ 2025-26 ഓഗസ്റ്റ് മാസം വരെ ലഭ്യമായിട്ടുള്ള ജി.എസ്.ടി. വരുമാനം (എസ്.ജി.എസ്.ടി. കാഷ് കളക്ഷനും ഐ.ജി.എസ്.ടി. സെറ്റിൽമെന്റും ഉൾപ്പെടെ) സാമ്പത്തിക വർഷം തിരിച്ച് അനുബന്ധമായി (അനുബന്ധം-1) ചേർക്കുന്നു.
(ഡി)	സംസ്ഥാനത്തിന് നാളിതുവരെ ലഭിച്ചിട്ടുള്ള ജി. എസ്. ടി. നഷ്ടപരിഹാരം എത്രയാണെന്ന് വർഷം തിരിച്ച് ലഭ്യമാക്കുമോ?	(ഡി)	സംസ്ഥാനത്തിന് നാളിതുവരെ ലഭിച്ചിട്ടുള്ള ജി.എസ്.ടി. നഷ്ടപരിഹാരം സംബന്ധിച്ചുള്ള വിവരങ്ങൾ അനുബന്ധമായി (അനുബന്ധം-2) ചേർക്കുന്നു.

സെക്ഷൻ ഓഫീസർ

അനുബന്ധം-1

(തുക കോടിയിൽ)

സാമ്പത്തിക വർഷം	ജി.എസ്.ടി. വരുമാനം *
2017-18	12007.69
2018-19	21014.71
2019-20	20446.95
2020-21	20028.31
2021-22	24169.81
2022-23	29513.28
2023-24	30563.60
2024-25	32772.39
2025-26 ** ഓഗസ്റ്റ് 2025 വരെ	13317.06

*സ്റ്റേറ്റ് ഫിനാൻസ് അക്കൗണ്ട്സ് പ്രകാരം

**പ്രൊവിഷണൽ




സെക്ഷൻ ഓഫീസർ

അനുബന്ധം-2

(തുക കോടിയിൽ)

സാമ്പത്തിക വർഷം	നഷ്ടപരിഹാര തുക
2017-18	2102
2018-19	3532
2019-20	8111
2020-21	12828.96
2021-22	12850.39
2022-23	3134.39
2023-24	737.88
2024-25	66.894
2025-26	0
ആകെ	43363.514


സെക്ഷൻ ഓഫീസർ